

—:: વેચાણ કરાર (કબજા રહિત) ::—

પ્રથમ પક્ષકાર / લખી આપનાર :- યાને વેચાણ આપનાર :- મેસર્સ એચ.એમ. એન્ટરપ્રાઈઝ રજીસ્ટર ભાગીદારી પેઢી ફર્મ રજીસ્ટર નંબર— **GUJBVN00530, PAN No. AAKHF2575D**, ઠે.પ્લોટ નંબર—૧૭,જવાહર કોલોની,ડો.જોગદીયાના દવાખાના સામે, બોરડીગેઈટ,ભાવનગર ભાગીદારી પેઢીના ભાગીદારો :- **(૧) મોહનભાઈ શંકરભાઈ સોલંકી**, ઉ.વ.આ.૫૮, ધંધો.વેપાર, ધર્મે.હિન્દુ, ઠે.ફ્લેટ નંબર—૩૦૧, પરમેશ્વર ફ્લેટસ,રૂપાણી દિવડી પાસે,ભાવનગર, **(૨) જતીનભાઈ મોહનભાઈ સોલંકી**, ઉ.વ.આ.૨૮, ધંધો.વેપાર, ધર્મે.હિન્દુ, ઠે.ફ્લેટ નંબર—૩૦૧, પરમેશ્વર ફ્લેટસ,રૂપાણી દિવડી પાસે,ભાવનગર, **(૩) ચિરંજય મોહનભાઈ સોલંકી**, ઉ.વ.આ.૨૩, ધંધો.વેપાર, ધર્મે.હિન્દુ, ઠે.ફ્લેટ નંબર—૩૦૧, પરમેશ્વર ફ્લેટસ,રૂપાણી દિવડી પાસે,ભાવનગર, **(૪) જીજ્ઞેશ ધિરજલાલ શાહ**, ઉ.વ.આ.૫૦, ધંધો.વેપાર,ધર્મે.હિન્દુ,ઠે.ફ્લેટ નંબર—એ/૧૦, અંતરીક્ષ ફ્લેટ, પ્લોટ નંબર—૧૧૮૦/એ, સેનેટોરીયમ રોડ,ઘોઘાસર્કલ,ભાવનગરના ભારતીય ભાગીદારી કાયદા અન્વયે તા.૦૧.૦૪.૨૦૧૭ના રોજ થયેલ ભાગીદારી દસ્તાવેજના આધારે અધિકૃત થયેલ ભાગીદાર :- **ચિરંજય મોહનભાઈ સોલંકી**, ઉ.વ.આ.૨૩, ધંધો.વેપાર, ધર્મે.હિન્દુ, ઠે.ફ્લેટ નંબર—૩૦૧, પરમેશ્વર ફ્લેટસ,રૂપાણી દિવડી પાસે,ભાવનગર, **(આધાર કાર્ડ નંબર—૪૪૭૦ ૩૮૫૯ ૩૦૩૦)** (હવે પછી અહીં જેમનો ઉલ્લેખ પ્રથમ પક્ષકાર (Promoter) અથવા વિકાસકર્તા તરીકે ઉલ્લેખ કરવામાં આવશે.) (જે શબ્દ પ્રયોગ (Expression) માં જો તે સંદર્ભ અથવા અર્થથી વિરુદ્ધ ન હોય તો તે શબ્દમાં ઉત્તરાધિકારી, વહીવટકર્તા, પ્રબંધક, પરવાનગી આપેલ એસાઈની તથા સંબંધીત ભાગીદારો સહિત તમામનો સમાવેશ થશે) તે લખી આપનાર/ફ્લેટ વેચાણ આપનાર

અને

બીજા પક્ષકાર/લખાવી લેનાર :- (PAN No.....) ધર્મે : હિન્દુ, ઉ.વ.આ.....,વ્યવસાય....., રહે..... (આધાર કાર્ડ નંબર—.....) તે લખાવી લેનાર/ ફ્લેટ ખરીદનાર (હવે પછી જેમનો ઉલ્લેખ બીજા પક્ષકાર " એલોટી " તરીકે કરવામાં આવ્યો છે.) તે શબ્દના પ્રયોગ (Expresssion) માં જો તે સંદર્ભ અથવા અર્થની વિરુદ્ધ ન હોય તો તે શબ્દોમાં ઉતરાધિકારી, વહીવટકર્તા, પ્રબંધક, પરવાનગી આપેલ એસાઈની સહિત તમામનો સમાવેશ થશે.) પ્રમોટર—વિકાસકર્તા તથા એલોટીને સંયુક્ત રીતે "પક્ષકારો" તથા વ્યક્તિગત રીતે "પક્ષકાર તરીકે ઓળખવામાં આવશે.

(ક) ભાવનગર જિલ્લાના ભાવનગર તાલુકાના ભાવનગર શહેર ભાવનગરમાં ઉતર

...ર...

દસ્તાવેજનો પ્રકાર—વેચાણ દસ્તાવેજ,ગામનું નામ—ભાવનગર,સીટીસર્વે નંબર—૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

...૨...

કૃષ્ણનગરના બોરડીગેઈટ વિસ્તારમાં આવેલ સીટીસર્વે કચેરી, ભાવનગરના દફતરે વોર્ડ નં.૫, માપશીટ નંબર.૧૧૪ના સીટીસર્વે નંબર-૧૫૨૯/બ/૧ થી નોંધાયેલ ભાવનગર મહાનગરપાલીકાના ૯૯ વર્ષના લીઝહોલ્ડ રાઈટસવાળા પ્લોટ નંબર-૩૩૩/એ-૧/એ જેનું જમીનનું ક્ષેત્રફળ ૩૫૪.૮૨ ચોરસ મીટર જમીન અમોની ભાગીદારી પેઢીએ તા.૨૨.૦૮.૨૦૧૭ના વેચાણ દસ્તાવેજ નંબર-૩૧૮૮ થી (૧) ગોપાલભાઈ જીતેન્દ્રભાઈ ભટ્ટ, (૨) પ્રકાશભાઈ જીતેન્દ્રભાઈ ભટ્ટ, (૩) કેતકીબેન જીતેન્દ્રભાઈ ભટ્ટ તેઓ જતીનભાઈ મહેશભાઈ મહેતાના ધર્મ પત્નિ પાસેથી ખરીદ કરેલ.

ત્યારબાદ ઉપરોક્ત રીતે અમોની ભાગીદારી પેઢીએ ખરીદ કરેલશહેર ભાવનગરમાં ઉતર કૃષ્ણનગરના બોરડીગેઈટ વિસ્તારમાં આવેલ સીટીસર્વે કચેરી, ભાવનગરના દફતરે વોર્ડ નં.૫, માપશીટ નંબર.૧૧૪ના સીટીસર્વે નંબર-૧૫૨૯/બ/૧ થી નોંધાયેલ ભાવનગર મહાનગરપાલીકાના ૯૯ વર્ષના લીઝહોલ્ડ રાઈટસવાળા પ્લોટ નંબર-૩૩૩/એ-૧/એ જેનું જમીનનું ક્ષેત્રફળ ૩૫૪.૮૨ ચોરસ મીટર જમીન ઉપર ભાવનગર મહાનગરપાલિકામાંથી મેળવેલ બાંધકામ પરવાનગી નંબર- BMC/23-08-2018/ 995196/01/000069, on dated 16.10.2018 તથા મંજૂર થયેલ બિલ્ડીંગ પ્લાન મુજબ અમારી ભાગીદારી પેઢીએ રેસીડન્સીયલ કમ કોર્મશીયલના મિશ્ર હેતુ માટેનાં બિલ્ડીંગનું બાંધકામ કરેલ. જે ઈમારતને "હિરામોતી હાઈટસ" નામ આપેલ છે. પ્રમોટર પ્રોજેક્ટવાળી જમીનનાં સંપૂર્ણ કબજેદાર અને કાયદેસરના કબજેદાર તથા માલિક છે. તે મિલકતનું વર્ણન (જેને હવે પ્રોજેક્ટવાળી જમીન કહેવાશે.) આ નીચે પરિશિષ્ટ-૧માં આપેલ છે.

(ખ) પ્રમોટર આ પરિયોજના/પ્રોજેક્ટનું બાંધકામ કરવા માટે સંપૂર્ણ રીતે અધિકૃત તથા સમક્ષ છે. તે જમીન સંબંધિત પ્રમોટરના હક્ક, ઈલાખા તથા હક્ક, હિત સંબંધિત તમામ કાયદાકીય જરૂરીયાત સંપૂર્ણ રીતે પુરી કરવામાં આવી છે. તેમાં પાંચ માળનાં મકાનનું બાંધકામ કરવામાં આવશે. આ પરિયોજનાને "હિરામોતી હાઈટસ" નાં નામથી ઓળખવામાં આવશે.

(ગ) પ્રમોટરે પરિયોજના/પ્રોજેક્ટ માટેના આખરી લે-આઉટ/વિકાસ/બાંધકામની પરવાનગી ભાવનગર મહાનગરપાલિકામાંથી મેળવેલ બાંધકામ પરવાનગી નં.૧૫, તા.૧૭.૦૫.૨૦૧૬ થી મેળવેલ છે. તેમજ ભાવનગર મહાનગરપાલિકાએ સદરહુ

...૩...

દસ્તાવેજનો પ્રકાર-વેચાણ દસ્તાવેજ, ગામનું નામ-ભાવનગર, સીટીસર્વે નંબર-૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

પરિયોજના ચાલુ કરવા માટે ધારસર મંજૂરી આપી છે તથા પ્રમોટર બાંહેધરી આપે છે તથા કબુલ કરે છે કે મંજૂર થયેલ લે-આઉટ પ્લાનમાં "રેરા" કાયદાની કલમ-૧૪ મુજબ તથા જે અન્ય કાનુન લાગુ પડતા હોય તેના અનુપાલન સિવાય કોઈ અનઅધિકૃત ફેરફાર નહીં કરે.

(ઘ) પ્રમોટરે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ ની જોગવાઈ હેઠળ સત્તાધિકારી પાસે રજીસ્ટ્રેશન નંબર- તા.....થી નોંધણી કરાવેલ છે. તે નોંધણી પ્રમાણપત્રની નકલ આ સાથે જોડાણ-૧(૧) માં રજુ છે.

(ચ) એલોટીએ માંગણી કરવાથી પ્રમોટરે પ્રોજેક્ટની જમીન બાંધકામ પ્લાન યોજના, નિર્દેષ્ટ હકીકતો (Specification) જે પ્રમોટરના આર્કીટેક્ટ શ્રી હિતેશ ઉડવીયા (કન્સ.એન્જી. તથા સ્ટ્રક્ચર એન્જી) ધ્વારા તૈયાર કરવામાં આવેલ છે, તથા રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ તથા તે હેઠળ ઘડવામાં આવેલ નિયમો તથા નિયમનો એલોટીને તપાસવા દેવામાં આવેલ છે, તથા એલોટીને તે બાબતે સંપૂર્ણ સંતોષ થયેલ છે.

(છ) તદુપરાંત જે પ્રોજેક્ટ જમીન ઉપર ફ્લેટનું બાંધકામ કરેલ છે/કરવામાં આવશે તેના માલિકી બાબતે હકક ઈલાખા (ટાઈટલ) ની સ્થિતિ દર્શાવતા મહેસુલી દફતર (ગામ નમુના વિગેરે) ના ઉતારા અથવા સીટી સર્વે દફતરની અધિકૃત નકલો તથા પ્રમોટરના એફીડેવીટ ધ્વારા આપવામાં આવેલ ટાઈટલ રીપોર્ટ પ્રમાણપત્ર વિગેરેની અધિકૃત નકલો વિગેરે એલોટી ધ્વારા તપાસવામાં આવેલ છે, તથા એલોટીને તે બાબતે સંપૂર્ણ સંતોષ થયેલ છે.

(જ) પ્રમોટર ધ્વારા સુચવવામાં આવેલ લે-આઉટ પ્લાન/પ્રોજેક્ટ બાંધકામની અધિકૃત નકલો, તથા જે રીતે બાંધકામની દરખાસ્ત થઈ છે તથા પ્રોજેક્ટ માટે જે ખુલ્લી જમીન રાખવામાં આવી છે તે સ્થાનિક સત્તા/ભાવનગર મહાનગરપાલિકા ધ્વારા મંજૂર થયેલ લે-આઉટ પ્લાન/ બાંધકામ પ્લાનની અધિકૃત નકલોનું એલોટી ધ્વારા નિરીક્ષણ કરવામાં આવેલ છે

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

તથા એલોટીને તે બાબતે સંપૂર્ણ સંતોષ થયેલ છે. ખરીદ થનારા તથા એલોટી ધ્વારા ફ્લેટની પ્લાન નિર્દિષ્ટ હકીકત (પ્લાન અને સ્પેશીફિકેશન) ની અધિકૃત નકલો આ સાથે એનેક્ષર-૨ માં રાખેલ છે.

- (ઝ) પ્રમોટરે ઉપરોક્ત મંજૂર થયેલ બાંધકામ પરવાનગી પ્રમાણે મંજૂર થયેલ પ્લાન પ્રમાણે સુચિત પ્રોજેક્ટનું બાંધકામ ચાલુ કરેલ છે. તે નિયમાનુસારનું બાંધકામ પૂર્ણ થયેલ મકાન વપરાશનો દાખલો અથવા કબજાનું પ્રમાણપત્ર મેળવવામાં આવશે.
- (ટ) એલોટીએ તેના તા.....ના પત્રથી "હિરામોતી હાઈટસ" બિલ્ડીંગમાં ફ્લેટ નં.....જેના કારપેટ એરીયા ક્ષેત્રફળ ચો.મી.આ.....અને એલોટી પ્રમોટર પાસેથી પોતાના સુવાંગ ઉપયોગ માટે ફ્લેટના હિસ્સા તરીકે બાલ્કની/ફ્લાવરબેડ ચો.મી.આ.....મળી કુલ કારપેટ એરીયા ચો.મી.આ.....વાળો માળે આવેલ ફ્લેટ માટે અરજી કરેલ છે.
- (ઠ) એલોટીને "હિરામોતી હાઈટસ" બિલ્ડીંગમાં, ફ્લેટ નં..... જેના કારપેટ એરીયા ક્ષેત્રફળ ચો.મી.આ.....અને એલોટી પ્રમોટર પાસેથી પોતાના સુવાંગ ઉપયોગ માટે ફ્લેટના હિસ્સા તરીકે બાલ્કની/ફ્લાવરબેડ ચો.મી. આ..... મળી કુલ કારપેટ એરીયા ચો.મી.આ.....વાળોમાળે આવેલ ફ્લેટ તે સાથે ક્વર્ડ પાર્કીંગ/કોમન પાર્કીંગ સહિતનો લાગુ પડતા કાયદા મુજબ "રેરા" કાયદાની કલમ-૨ ના ખંડ એન મુજબ સહીયારી સુવિધામાં વરાડે પડતા હકક સહિત ફાળવવામાં આવેલ છે. તે મિલકતનું વર્ણન (જેને હવે પ્રોજેક્ટવાળી જમીન કહેવાશે) આ નીચે પરિશિષ્ટ-૧ માં આપેલ છે. પરિશિષ્ટ-૨ માં ફ્લેટનું સંપૂર્ણ વર્ણન આપેલ છે. પરિશિષ્ટ-૨ માં ફ્લેટનો ફ્લોર પ્લાન સામેલ કરવામાં આવેલ છે.
- (ડ) ઉપરોક્ત જણાવેલ કારપેટ એરીયાનો અર્થ ફ્લેટનો ચોખ્ખો વપરાશ યોગ્ય ક્ષેત્રફળ છે. તેમાં આંતરીક ભાગલા પાડતી દિવાલના ક્ષેત્રફળનો સમાવેશ થશે. પરંતુ તે ક્ષેત્રફળમાં તેમાં બહારની દિવાલો, સર્વીસ સાઈટ વિગેરે...નો સમાવેશ નહીં થાય તેમજ સુવાંગ વપરાશ માટેની બાલ્કની, ખુલ્લી અગાસી, સુવાંગ પાર્કીંગ ક્ષેત્રફળનો સમાવેશ નહીં થાય.

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

- (ઢ) પક્ષકારો અરસ-પરસ ઉપરોક્ત બાબતની જાણકારી પૃષ્ઠિ યા નિવેદન, રજુઆત તથા એક બીજાને બાંહેધરી ઉપર આધાર રાખીને તથા આ કરારમાં જણાવેલ શરતનો અને બોલીઓ અને લાગુ પડતા તમામ કાયદાનો અમલને આધીન રહીને નીચે જણાવેલ શરતો તથા બોલીઓ મુજબ કરાર કરવામાં આવેલ છે.

આ કરારમાં ઠરાવેલ તથા નક્કી થયેલ શરતો અને બોલીઓને અનુરૂપ તથા બન્ને પક્ષકારો વચ્ચે અરસ પરસ સમજુતી પ્રમાણે પ્રમોટર ફ્લેટ (તે સાથે પાર્કીંગના હકક સહિત) વેચાણ કરવા તથા એલોટી ઉપરોક્ત ફ્કરા-ઠ માં દર્શાવેલ વિગતે ખરીદ કરવા કરાર કરે છે. સદરહુ કાયદાની કલમ-૧૩ હેઠળ કરાર સહી કરીને તેની નોંધણી ધારા-૧૮૦૮ હેઠળ નોંધણી કરવાની છે.

તેથી હવે આ નીચે જણાવ્યા પ્રમાણેની અરસ પરસ રજુઆત, શરતો, ખાત્રી, વચન તથા અત્રે સમાવિષ્ટ થયેલ છે તે તથા અન્ય યોગ્ય વિચારણા હેઠળ બાબતોને ધ્યાનમાં લઈને બન્ને પક્ષકારો નીચે મુજબ કબુલ થાય છે.

— : શરતો : —

- (૧.૧) આ કરારમાં વિગતવાર દર્શાવેલ શરતો અને બોલીઓને આધીન ઉપરોક્ત ફ્કરા-ઠ માં દર્શાવેલ ફ્લેટ વેચાણ કરવા પ્રમોટર કબુલ થાય છે, તથા ખરીદ કરવા માટે એલોટી કબુલ થાય છે જેનું જમીન સહિત ફ્લેટનું પરિશિષ્ટ-૧ માં સંપૂર્ણ વર્ણન આપેલ છે તથા પરિશિષ્ટ-૩ માં સામાન્ય વિસ્તાર, સામાન્ય સુવિધાઓ તથા સગવડતાઓનું વર્ણન આપેલ છે. ફ્લેટની કિંમતની ગણતરીમાં જમીનની કિંમત (ફ્લેટ સહિત) બાંધકામના ખર્ચનો, ફ્લેટના સામાન્ય વિજળીકરણ વિગેરે... તથા પ્રોજેક્ટમાં સામાન્ય વિસ્તાર પુરી પાડવામાં આવતી સુવિધાઓ તથા તમામ સામાન્ય સુવિધા તથા સગવડતાઓના (બેઝીક કોમન ફેસીલીટી અને એમીનીટીઝ) ખર્ચનો સમાવેશ થશે. પરંતુ એલોટી પોતાના ફ્લેટમાં વિજળી જોડાણ તથા પાણી જોડાણ પોત પોતના ખર્ચે ડીપોઝીટ ભરી મેળવશે અને જો પ્રમોટર તે રકમ ચુકવીને જોડાણ લીધા હોય તો એલોટી તે તમામ રકમ દસ્તાવેજ થતા પહેલા પ્રમોટરને ચુકવી આપશે.

- (૧.૨) કારપેટ એરીયા આધારીત ફ્લેટના કારપેટ એરીયા ચો.મી.આ..... અને એલોટી પ્રમોટર પાસેથી પોતાના સુવાંગ ઉપયોગ માટે ફ્લેટના હિસ્સા તરીકે બાલ્કની/ફ્લાવરબેડ ચો.મી.આ.....મળી કુલ કારપેટ એરીયા ચો.મી.આ..... ખરીદવા કબુલ થાય છે જેની કુલ અવેજની રકમ

...૬...

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

રૂા...../- અંકે રૂપિયા પુરા થાય છે.

(૧.૩) સંપૂર્ણ કિંમત વધારા મુક્ત છે. પરંતુ અપવાદ રૂપે જે વધારો સક્ષમ સત્તાધિકારી ધ્વારા વિકાસ ચાર્જના કારણે હોય અને અથવા તો વખતો વખત જે અન્ય ચાર્જ સક્ષમ સત્તાધિકારી ધ્વારા વસુલ કરવામાં આવે યા લાદવામાં આવે તેવા કારણોસરનો વધારો આથી એલોટી ચુકવવાનું કબુલ કરેલ છે. પ્રમોટર બાંહેધરી આપે છે કે અને કબુલ કરે છે કે એલોટી પાસેથી ડેવલપમેન્ટ ચાર્જનો વધારો કરે તે સક્ષમ અધિકારી ધ્વારા લાદવામાં આવેલ ખર્ચ કે ચાર્જની માંગણી કરવામાં આવે ત્યારે પ્રમોટર જણાવેલ જાહેરાત, હુકમ, નિયમ અથવા નિયમનની નકલો એલોટીને માંગણીપત્ર સાથે સામેલ કરશે તથા તે ત્યારબાદની ચુકવણીને લાગુ પડશે.

(૧.૪)(ક) એલોટીએ આ કરાર સહી કરતા પહેલાં/કરતી વખતે રૂા...../- અંકે રૂપિયા પુરા (૧૦% કરતા વધારે નહિ) એડવાન્સ તરીકે રકમ ચુકવી છે. એડવાન્સ તથા અવેજની રકમ રૂા...../- અંકે રૂપિયા પુરા ખરીદનારનાના તા.....ના રોજના એકાઉન્ટ પેઈ ચેક નંબર-..... થી ચુકવશે.

MODE OF PAYMENT : - ચુકવણીની પદ્ધતિ : -

કરારની શરતોને આધીન કરીને તથા પ્રમોટરે બાંધકામની મર્યાદાને આધીન રહીને પ્રમોટર ધ્વારા માંગણી થયેલ તથા પેમેન્ટ પ્લાનમાં કે "રેરા" ના સ્લેબ મુજબ ઠરાવેલ સમય મર્યાદામાં એલોટી તમામ ચુકવણી કરશે. તમામ ચુકવણી એકાઉન્ટ પેઈ ચેક/ડ્રાફ્ટ ધ્વારા અથવા (લાગુ પડે તે મુજબ) "મે.એચ.એમ.એન્ટર પ્રાઈઝ" ના નામથી ચાલતી ભાગીદારી પેઢીની તરફેણમાં ભાવનગર મુકામે ચુકવવાપાત્ર રહેશે. પરંતુ જો એલોટી ચુકવવા પાત્ર રકમ ચુકવવામાં ઢીલ કરશે તો તે ચુકવવા પાત્ર રકમ ઉપર વાર્ષિક ૯% ના દર પ્રમાણે વ્યાજ ચુકવવા માટે જવાબદાર રહેશે.

દસ્તાવેજનો પ્રકાર-વેચાણ દસ્તાવેજ, ગામનું નામ-ભાવનગર, સીટીસર્વે નંબર-૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

(૧.૪)(ખ) કુલ અવેજની રકમ ઉપરાંત તમામ પ્રકારના ટેક્સ, જે સમયે એલોટી રકમ ચુકવે તે સમયે પ્રવર્તમાન દર મુજબ જી.એસ.ટી., સર્વીસ ટેક્સ તથા અન્ય કરવેરા વિગેરે જે પ્રમોટરને બાંધકામ સંબંધિત ચુકવવાના હોય તે પ્રમોટર કહે તે પ્રમાણે એલોટીએ જુદા ચુકવવાના રહેશે. તમામ પ્રકારના બાંધકામ સંબંધિત કરવેરાનો ફ્લેટની વેચાણ કિંમતમાં સમાવેશ નહીં થાય.

(૧.૫) પ્રમોટરે જડીત વસ્તુ (ફીક્ષચર) ફીટીંગ અને એમેનીટી વિગેરે આપેલ છે. પરંતુ પ્રમોટર કાયદાની જોગવાઈને આધીન રહીને સાધારણ ફેરફાર કે પરિવર્તન કરશે અથવા એલોટીને જરૂર જણાય તે મુજબ સામાન્ય ફેરફાર કે પરિવર્તન કરી શકશે. ફ્લોરીંગ તથા સેનેટરી ફીટીંગ તથા અન્ય સુવિધાઓની સામગ્રી પ્રમોટર પોતાની વિવેક બુધ્ધિ પ્રમાણે તથા આઈ.એસ.આઈ. ના માનસ પ્રમાણે ઉપયોગ કરશે. જોડાણ-૨.

(૧.૬) (માત્ર ફ્લેટને લાગુ) બાંધકામ પૂર્ણ થયા બાદ એલોટીને સોંપવામાં આવેલ આખરી કારપેટ એરીયાની પ્રમોટર પુષ્ટિ કરશે, તથા ૩% ની મર્યાદામાં રહીને ફેરફારની વિગત પુરી પાડ્યા બાદ સક્ષમ અધિકારી(બાડા અથવા ભાવનગર મ્યુનિ. કોર્પો.) ધ્વારા ઓક્યુપન્સી પ્રમાણપત્ર આપવામાં આવશે. કારપેટ એરીયાની પ્રમોટર ધ્વારા પૃષ્ઠિ થયા બાદ સંપૂર્ણ કિંમતની ફેરગણત્રી કરવામાં આવશે.

કાર્પેટ એરીયાની ચુકવવાપાત્ર કુલ કિંમતની પ્રમોટર ધ્વારા કન્ફર્મ થયા બાદ કાર્પેટ એરીયાની ચુકવવાપાત્ર બજાર કિંમતમાં ફેર ગણત્રી કરવામાં આવશે. જો ઠરાવેલ મર્યાદા કરતા ઓછો કાર્પેટ એરીયા હશે તો પ્રમોટર નિયમમાં ઠરાવ્યા પ્રમાણે ૮% વ્યાજના દર મુજબ ઠરાવેલ પિસ્તાલીસ દિવસની મર્યાદામાં વધારાની વસુલાત કરેલ રકમ વ્યાજ સહિત પરત કરશે. એલોટીને એલોટ કરેલ કાર્પેટ એરીયામાં વધારો હશે તો પ્રમોટર ચુકવવાની યોજના હેઠળ ત્યારપછીના હપ્તામાં તે માંગણી કરશે. આ તમામ નાણાકીય ગોઠવણી કરારના ખંડ નં.(૧.૪) માં કબુલ કર્યા મુજબ કરવામાં આવશે.

(૧.૭) પ્રમોટર ધ્વારા એવી સ્પષ્ટતા કરવામાં આવી છે તથા એલોટી ધ્વારા કબુલ કરવામાં આવે છે કે : –

(અ) એલોટીને ફ્લેટની સંપૂર્ણ માલિકીની રહેશે.

(બ) સામાન્ય સુવિધામાં તથા સામાન્ય વિસ્તારમાં, બંધ પાર્કીંગ તે સહિત (ફ્લેટ) ને તમામ હેતુ માટે અવિભાજ્ય એકમ તરીકે સમજવામાં આવશે. એવું કબુલ કરવામાં આવે છે કે આ પ્રોજેક્ટ, જમીન સહિતનો એક સ્વતંત્ર, સ્વયં પર્યાપ્ત પ્રોજેક્ટ છે ને તમામ હેતુ માટે અવિભાજીત પ્રમાણસર હકક એલોટીનો હકક જે અવિભાજ્ય છે તે વિભાજીત કે અલગ થઈ શકશે નહીં.

(૧.૮) પ્રમોટર ધ્વારા સહકારી મંડળીના કાયદા હેઠળ/કંપનીના કાયદા હેઠળ/ એસોસીએશનની/મંડળીની પ્રમોટર જે નામ આપે તે મુજબ સંસ્થાની નોંધણી માટે કાર્યવાહી કરવામાં આવે ત્યારે તથા તેની રચના માટે અરજી/ડિકલેરેશન દરમ્યાન અથવા અન્ય જરૂરી કાગળો સત્યપદ માટે તથા નોંધણી માટે એલોટીને મોકલવામાં આવે ત્યારે તેણે તમામ અરજી/સોગંદનામા તથા અન્ય જરૂરી તમામ દસ્તાવેજો સાત દિવસમાં સહી કરીને પ્રમોટરને પરત કરવાના રહેશે. જેથી પ્રમોટર તે અરજી વિગેરે...એલોટીના સામાન્ય સંસ્થાની નોંધણી માટે યોગ્ય સમયમાં રજુ કરી શકે, અન્ય સક્ષમ સત્તાધિકારી ધ્વારા મુસદ્દારૂપી બાયલોઝ, નિયમ કે નિયમનમાં ફેરફાર કરવામાં આવે તો એલોટી તેમાં વાંધા તકરાર લઈ શકશે નહીં.

(૧.૯) પ્રમોટરે એલોટી પાસેથી જે ખર્ચની ચુકવણી (જેવી કે જમીન ખર્ચ, જમીન, ભાડું, મ્યુનિસિપલ અથવા અન્ય સ્થાનિક કરવેરા, વોટર તથા વિજળીના ચાર્જ, મેઈન્ટેનન્સ ચાર્જ, ગીરો લોન અને ગીરો ઉપર વ્યાજ તથા અન્ય બોજાઓ અને સક્ષમ અધિકારીને બેન્ક અથવા નાણાકીય સંસ્થાને ચુકવવાપાત્ર જવાબદારીઓ જે પ્રોજેક્ટ સંબંધી હોય) વિગેરે તમામ ખર્ચાઓ જે તેણે એલોટી પાસેથી એકઠા કર્યા હોય તે તમામ ખર્ચાઓ એલોટીને ફ્લેટનો કબજો તબદીલ કરતા પહેલા ચુકવી આપવા માટે પ્રમોટર કબુલ થાય છે. જો પ્રમોટર એલોટી પાસેથી એકઠા કરેલ ખર્ચની રકમ, અથવા કોઈ જવાબદારી, ગીરો લોન કે તેના પર વ્યાજ, તબદીલ કરતા પહેલા ચુકવવા નિષ્ફળ જાય તો, પ્રમોટર કબુલ કરે છે કે,

મિલકતની તબદીલ કર્યા પછી પણ તે તેવાં પ્રકારના ખર્ચ, દંડનીય ચાર્જ (જો હોય તો) જે સત્તાધિકારીને ચુકવવાપાત્ર હોય તે ચુકવશે અને તેવી સક્ષમ અધિકારી કે વ્યક્તિ જે કાયદાકીય કાર્યવાહી કરે તેને માટે જવાબદાર રહેશે.

(૨) **ADJUSTMENT APPROPRIATION OF PAYMENT**

: પ્રમોટરને કરવામાં આવેલ તમામ ચુકવેલ રકમ એલોટી પાસે વ્યાજબી રીતે લેણાપાત્ર હોય તે રકમ કોઈપણ સદર હેઠળ વસુલ કરવા/સરભર કરવા માટે એલોટી આથી પ્રમોટરને અધિકૃત કરે છે. પ્રમોટર પોતાની વિવેકબુદ્ધિ અનુસાર તે રકમ કોઈપણ સદર હેઠળ સરભર/વસુલ કરી શકશે. તે બાબત એલોટી કોઈ વાંધો/માંગણી/અથવા સુચના આપી શકશે નહીં.

(૩) **TIME ASSESSANCE** : સમય એ અગત્યનું સત્વ છે. પ્રમોટર તેમજ

એલોટી માટે સમય એ મુખ્ય સત્વ છે. પ્રમોટર સમય પત્રકને વળગી રહીને પ્રોજેક્ટ પરિપૂર્ણ કરશે અને ઓક્યુપન્સી પ્રમાણપત્ર અથવા કમ્પલીશન સર્ટીફિકેટ મળ્યા બાદ (જે લાગુ પડે તે મુજબ) એલોટીને ફ્લેટનો તેમજ એલોટીના એસોસિએશનને સામાન્ય સુવિધાના વિસ્તારની સોંપણી કરી આપશે. તેવી જ રીતે એલોટી પણ હપ્તા તેમજ અન્ય દેવાપાત્ર રકમ તથા કરાર હેઠળ જવાબદારી પણ બાંધકામ પુરૂ થયાની સાથે જ તમામ રકમ ખંડ નં.(૧.૪)(ક) ની જોગવાઈ મુજબ ચુકવી આપશે.

પરંતુ જો મકાન પુરૂ થઈ ગયું હોય તથા ઓક્યુપન્સી પ્રમાણપત્ર અથવા કમ્પલીશન સર્ટીફિકેટમાં સરકારી વહીવટ કારણોસર ઢીલ થાય તેમ હોય તો પ્રમોટર એલોટીને કબજો સંભાળવા જાણ કરશે, ત્યારે એલોટી કબુલ કરે છે કે તમામ અવેજ તથા અન્ય ચાર્જ, ટેક્ષ વિગેરે ચુકવીને વેચાણ દસ્તાવેજ કરાવી લેશે. પ્રમોટર કબુલ કરે છે કે ત્યારબાદ વહેલીતકે પ્રમાણપત્ર મેળવશે.

(૪) **CONSTRUCTION OF THE PROJECT
APARTMENT**

પ્રોજેક્ટ/ ફ્લેટનું બાંધકામ : –

...૧૦...

દસ્તાવેજનો પ્રકાર—વેચાણ દસ્તાવેજ, ગામનું નામ—ભાવનગર, સીટીસર્વે નંબર—૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

પ્રમોટર ધ્વારા ફ્લેટ/પ્રોજેક્ટના બાંધકામ અંગેની ઠરાવેલ વિગતો (સ્પેશીફિકેશન) એફ.એ.આર.(એફ.એસ.આઈ.) એલોટીએ જોયેલ છે તથા પ્રમોટર ધ્વારા રજુઆત થયેલ તથા સક્ષમ સત્તાધિકારીએ મંજૂર કરેલ બિલ્ડીંગ પ્લાનનો એલોટીએ સ્વીકાર કરેલ છે. પ્રમોટર તથા એલોટી કબુલ કરે છે કે, સુચિત બાંધકામ પ્લાન મુજબ વેચાણ કરવામાં આવશે તથા જાહેર કરેલ એફ.એસ.આઈ.ની માલિકી માત્ર પ્રમોટરની રહેશે.

(૫) **PROCEDURE FOR TAKING POSSESSION**

ફ્લેટનાં કબજાની કાર્ય પદ્ધતિ : –

(૫.૧) **SCHEDULE FOR POSSESSION OF THE SAID APARTMENT**

પ્રમોટર ફ્લેટનો કબજો તા.૧૬.૦૫.૨૦૨૧ના રોજ અથવા તે પહેલા સોંપી આપશે. જો પ્રમોટર ઠરાવેલ સમય (શેડ્યુલ) પ્રમાણે પ્રોજેક્ટ પૂર્ણ કરવામાં તથા એલોટીને ફ્લેટ સોંપવામાં નિષ્ફળ નિવડે તથા એલોટી જો તે પ્રોજેક્ટમાંથી પોતાનો ફ્લેટ રદ ન કરવો હોય તો પ્રમોટર કબજો સોંપી આપે ત્યાં સુધી તેને મળેલ તમામ રકમ ઉપર ૮% દરે મુજબ વ્યાજ ચુકવશે. તેમજ એલોટી પણ જો ચુકવણીમાં ઢીલ કરે તો જે મુદતે રકમ ચુકવવાની હોય તે તારીખથી પછી ૮% દરે વ્યાજ ચુકવવાનું રહેશે.

પરંતુ લડાઈ, અછત, અગ્નિ, સાયકલોન, ધરતીકંપ અથવા કોઈ કુદરતી અકસ્માતના (Force Majeure) કારણે સ્થાવર મિલકતના પ્રોજેક્ટનો નિયમિત વિકાસ શક્ય ન હોય તેમજ સરકાર, કોઈ જાહેર સક્ષમ સત્તાધિકારી અથવા કોઈ કોર્ટની સુચના હુકમ, નિયમ કે જાહેરાતના કારણે પાલન (Completion)માં મોડું થાય તેમ હોય તો એલોટી કબુલ કરે છે કે તો પ્રમોટર કબજાની સોંપણીના સમય મર્યાદામાં વધારો કરવા હકકદાર રહેશે.

(૫.૨) સક્ષમ સત્તાધિકારી પાસેથી ઓક્યુપન્સી પ્રમાણપત્ર (મકાન વપરાશનો દાખલો) મેળવ્યા બાદ પ્રમોટર આ કરારની શરતો મુજબ પ્રમોટર ૩ મહીનાની અંદર ફ્લેટનો કબજો લેવા લેખીત સુચના(નોટીસ) આપશે અને ૧૫ દિવસમાં કબજો સંભાળી લેવાની લેખીત જાણ કરશે અને પ્રમોટર એલોટીને ફ્લેટનો કબજો

...૧૧...

દસ્તાવેજનો પ્રકાર—વેચાણ દસ્તાવેજ,ગામનું નામ—ભાવનગર,સીટીસર્વે નંબર—૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

સોંપી આપશે.

પરંતુ મકાનનું સંપૂર્ણ બાંધકામ થઈ ગયેલ હોય તથા માત્ર કમ્પલીશન/ મકાન વપરાશનો દાખલો બાકી હોય ત્યારે જો એલોટી દાખલો (પ્રમાણપત્ર) આવે તે પહેલા કબજો સંભાળી લેવા ઈચ્છા ધરાવે તથા તે મુજબ પ્રમોટરને લેખીત જાણ કરે ત્યારે એલોટીએ મેઈન્ટેનન્સની તમામ અનામતની તેમજ ચાલુ મેઈન્ટેનન્સ ચાર્જની રકમ જેવી કે જમીન ખર્ચ, જમીન ભાડું, મ્યુનિસિપલ અથવા અન્ય સ્થાનિક કરવેરા, વોટર તથા વિજળીના ચાર્જ તથા નોંધણી માટે જરૂરી સ્ટેમ્પ ડ્યુટી તથા નોંધણી ફી, વકીલાત તથા અન્ય ખર્ચ પ્રમોટરને ચુકવી ત્યારબાદ દસ્તાવેજની નોંધણી કરાવીને અને ફ્લેટનો કબજો સંભાળી શકશે.

(૫.૩) પ્રમોટરના ઉપર પ્રમાણે વ્યાજના હકકને કોઈ હાની પહોંચાડયા સિવાય એલોટી ધ્વારા ચુકવવાપાત્ર રકમ તેમજ પ્રમાણસર કરવેરાની રકમ વિગેરેના હપ્તા ચુકવવામાં ૩ સતત ડીફોલ્ટ થશે તો પ્રમોટર પોતાની વિવેક બુધ્ધિ પ્રમાણે કરાર રદ કરી શકશે. ઉપરોક્ત દર્શાવ્યા મુજબ એલોટી ધ્વારા કસુર થયાના કિસ્સામાં પ્રમોટર એલોટીની તરફેણમાં ફ્લેટની ફાળવણી રદ કરશે અને બુકીંગ રકમ બાદ ફરી બાકીની રકમ એલોટીને પરત કરશે અને આ કરાર તેમજ વ્યાજની જવાબદારી રદ થશે.

પરંતુ તે પહેલા પ્રમોટર એલોટીને તેને આપેલ સરનામે રજી.ટપાલથી અથવા આપવામાં આવેલ ઈ-મેઈલ સરનામે ૧૫ દિવસની નોટીસ આપશે તથા શરતો તથા નિયમોના ભંગના કારણે તે કરાર રદ કરવાનો ઈરાદો જણાવશે. જો એલોટી પ્રમોટર ધ્વારા જણાવેલ વચનોનાં ભંગ બાબતે જવાબ નહીં આપે તો આવા નોટીસના સમય મર્યાદા બાદ તે આ કરાર રદ કરવા માટે હકકદાર રહેશે. વધમાં આ કરાર રદ થશે તો પ્રમોટર (કબુલ થયા પ્રમાણે નુકશાની તથા અન્ય હિસાબ સરભર કરવાપાત્ર રકમ જે એલોટી ધ્વારા પ્રમોટરને દેવાપાત્ર હોય તેને આધીન રહી (તે રકમ બાદ કરી) કરાર રદ થયાના ૩૦ દિવસમાં જે હપ્તા ચુકવાયા હોય તે તમામ રકમ પરત કરશે. એલોટી કબુલ થાય છે તથા કન્ફર્મ થાય છે કે પ્રમોટર ધ્વારા કુદરતી આફતના કારણે પ્રોજેક્ટનો અમલ થઈ શકે તેમ ન હોય તો આ એલોટમેન્ટ રદ થયેલ સમજવામાં આવશે તથા પ્રમોટર તે (રદ થયાની) તારીખથી ૪૫ દિવસમાં મેળવેલ સંપૂર્ણ રકમ એલોટીને પરત કરશે. એલોટીએ ચુકવેલ રકમ પરત થયા બાદ, એલોટી કબુલ થાય છે કે તેનો

...૧૨...

દસ્તાવેજનો પ્રકાર-વેચાણ દસ્તાવેજ, ગામનું નામ-ભાવનગર, સીટીસર્વે નંબર-૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

પ્રમોટર વિરૂધ્ધ કોઈ હકક, દાવો વિગેરે રહેશે નહિ અને પ્રમોટર આ કરાર હેઠળની તમામ જવાબદારી તથા બાંહેધરીથી મુક્ત તેમજ છુટા થશે.

- (૫.૪) **CANCELLATION BY ALLOTTEE** કાયદાની જોગવાઈ પ્રમાણે એલોટીને પ્રોજેક્ટમાં થયેલ તેનું એલોટ રદ કરવા અથવા પરત ખેંચવા અધિકાર રહેશે. પરંતુ એલોટી કબુલ થાય છે તથા કન્ફર્મ કરે છે કે જ્યારે પ્રમોટરની કોઈ ચુક કે ભુલ ન હોવાના કારણે એલોટી કરાર રદ કરવા અથવા પરત ખેંચવા દરખાસ્ત મુકે તો પ્રમોટર એલોટમેન્ટ માટે ચુકવાયેલ અનામતની રકમ જપ્ત કરવા અધિકૃત રહેશે. અનામતી રકમ બાદ કરી બાકીની ચુકવાયેલ તમામ રકમ પ્રમોટર આ રદીકરણની તારીખથી ૪૫ દિવસમાં પરત કરશે.

- (૬) **FAILURE OF ALLOTTEE TO TAKE POSSESSION OF (APARTMENT)** એલોટીની(ફ્લેટ) નો કબજો લેવાની નિષ્ફળતા : –

- (૬.૧) ફ્લેટ વપરાશ તથા કબજા માટે તૈયાર છે. તેવી લેખીત જાણ થયાથી એલોટી જરૂરી ક્ષતીપૂર્તિ, બાંહેધરી અને આ કરારમાં ઠરાવ્યા મુજબના દસ્તાવેજો સહી કરીને એલોટી-૧૫ દિવસમાં ફ્લેટનો કબજો લેશે અને પ્રમોટર એલોટીને ફ્લેટનો કબજો સોંપી આપશે. જો કોઈ કિસ્સામાં એલોટી કબજો લેવામાં નિષ્ફળ જાય તો જોગવાઈ પ્રમાણે એલોટી ૧૫ દિવસ બાદ લાગુ પડતા મેઈન્ટેનન્સ ચાર્જ ચુકવવાની જવાબદારી ચાલુ થશે.

જ્યારે ફ્લેટ વપરાશ તથા કબજા માટે તૈયાર હોય ત્યારે પ્રમોટર એલોટીને પ્રોજેક્ટની જમીનના મહેસુલ તથા તમામ પ્રકારના ફ્લેટના હિસ્સામાં આવતા પ્રમાણસરના ચુકવવાપાત્ર જે હોય તે ચુકવવા માટે એલોટીને નોટીસ આપ્યાની ૧૫ દિવસમાં રકમ એલોટી પ્રમોટરને ચુકવી આપશે. એસોસીએશન અથવા સોસાયટીની રચના થાય ત્યાં સુધી તે સામાન્ય ખર્ચ ચુકવશે. પ્રમોટરને ચુકવેલ રકમ પ્રમોટરની પાસે રહેશે તથા એસોસીએશન અથવા મંડળીની રચના થયેથી પ્રમોટર તેને તબદીલ કરી દેશે. પ્રમોટર આ રકમ દર મહીને રૂા...../- અંકે રૂપીયાપુરા મુજબ વસુલ કરશે. તેમજ અન્ય કોઈ ચુકવવાપાત્ર સામાન્ય ખર્ચની રકમ હોય તને પણ વસુલ કરી શકશે.

(૬.૨)

POSSESSION BY THE ALLOTTEE :

એલોટી ધ્વારા કબજો લેવા બાબત ઓક્યુપન્સી પ્રમાણપત્ર મેળવ્યા બાદ તથા એલોટીઓને ફ્લેટનો કબજો સોંપી આપ્યા બાદ પ્રમોટરની જવાબદારી રહેશે કે તે તમામ જરૂરી કાગળો, પ્લાન, સામાન્ય વિસ્તાર (કોમન એરીયા) સહિત એલોટીના એસોસીએશનને અથવા જે લાગુ પડતું હોય તે મુજબ સ્થાનિક કાયદા પ્રમાણે સક્ષમ સત્તાધિકારીને સોંપી આપશે.

(૭)

REPRESENTATIONS AND WARRANTIES OF THE PROMOTER : પ્રમોટર ધ્વારા રજુઆત તથા ખાતરી : –

પ્રમોટર આથી રજુઆત કરે છે તથા ખાતરી આપ છે.

- (એ) પ્રમોટર પાસે જમીનાના સંપૂર્ણ ચોખ્ખા અને માર્કેટેબલ ટાઈટલ છે, તથા જમીનનો વિકાસ કરવા માટે તમામ જરૂરી અધિકાર ધરાવે છે, તથા તેમજ પ્રમોટર પ્રોજેક્ટની જમીનનો સુવાંગ તથા ખરેખર શારીરિક તથા કાયદેસરનો કબજો ધરાવે છે.
- (બી) પ્રમોટરે પ્રોજેક્ટના વિકાસ કરવા માટે સક્ષમ સત્તાધિકારી પાસેથી કાયદેસરના હકક તેમજ જરૂરી મંજૂરીઓ મેળવેલ છે, તથા પ્રોજેક્ટને પૂર્ણ કરવા સમયે જરૂરી મંજૂરીઓ મેળવશે.
- (સી) જમીન કે પ્રોજેક્ટ ઉપર કોઈપણ પ્રકારનો બોજો (Encumbrance) નથી.
- (ડી) જમીન કે પ્રોજેક્ટ અથવા ફ્લેટ સંબંધિત કોઈ કાનુની કાર્યવાહી કે મુકદ્દમો કાયદાની કોઈપણ અદાલતમાં પડતર નથી.
- (ઈ) પ્રોજેક્ટ તથા જમીન તથા ફ્લેટ સંબંધિત સક્ષમ અધિકારીએ આપેલ તમામ મંજૂરી લાયસન્સ, પરમીટ માન્ય છે તથા અમલી છે તથા કાનુની રીતે યોગ્ય પ્રક્રિયા ધ્વારા મેળવેલ છે. વધુમાં પ્રમોટર હંમેશા પ્રોજેક્ટ જમીન, મકાન, ફ્લેટ તથા સામાન્ય વિસ્તારને લાગુ પડતા તમામ કાયદાનું અનુપાલન કરી રહ્યા છે તથા હંમેશા કરશે.
- (એફ) પ્રમોટરને આ કરાર કરવા માટે અધિકાર છે અને તેણે કોઈપણ એવું કાર્ય કરેલ નથી અથવા એવું કોઈ કાર્ય કે બાબત કરવા ચુક કરી નથી જેનાથી આ કરારથી

એલોટીના ઉત્પન્ન થયેલ હક્ક, ઈલાખા તથા હિતને બાધ આવે કે પુર્વગ્રહ ઉત્પન્ન થાય.

(જી) પ્રમોટરે આ પ્રોજેક્ટનો સમાવેશ થાય તે જમીન સબંધી કોઈપણ વ્યક્તિ કે પક્ષકાર સાથે વેચાણનો કરાર/વિકાસ કરાર કે વેચાણ, કોઈ અન્ય કરાર કે વ્યવસ્થા કરેલ નથી. જેથી આ કરાર હેઠળના એલોટીના ઉક્ત ફ્લેટ સબંધી હક્કોને અસર થાય કે હાની થાય.

(એચ) આ કરાર હેઠળ વિચારણા કરેલ ફ્લેટ એલોટીને વેચાણ કરવા અંગે પ્રમોટરને કોઈ જાતનું બંધન નથી તેવી પ્રમોટર આથી ખાત્રી આપે છે.

(આઈ)વેચાણ દસ્તાવેજ કરતી વખતે પ્રમોટર, આ ફ્લેટનો કાયદેસરનો, ખાલી તથા શાંત રીતે પ્રત્યક્ષ કબજો એલોટીને તથા સામાન્ય વિસ્તારનો કબજો એલોટીના એસોસીએશનને સોંપી આપશે.

(જે) એલોટીના એસોસીએશન ધ્વારા પ્રોજેક્ટની જાળવણી, સાચવણી લઈ લેવામાં ન આવે ત્યાં સુધી પ્રોજેક્ટમાં જરૂરી સેવા પુરી પાડવા માટે તથા તેની જાળવણી, સાચવણી માટે પ્રમોટર જવાબદાર રહેશે.

(કે) પ્રમોટરે, સરકારી માંગણું, દેણગી(ચાર્જ) કરવેરા તથા અન્ય રકમ લેવી, ભારણ, પ્રીમીયમ, ડેમેજ, અને/અથવા દંડ તથા તમામ પ્રકારના ખર્ચાઓ વિગેરે...જે કોઈ પ્રોજેક્ટ સંબંધી ચુકવવાપાત્ર થાય તે સક્ષમ સત્તાધિકારીને ચુકવી આપેલ છે. તેમજ દસ્તાવેજની તારીખ સુધી ચુકવવાનું ચાલુ રાખશે.

(એલ) આ જમીન અથવા પ્રોજેક્ટ સંબંધિત સરકાર અથવા અન્ય કોઈ સ્થાનિક મંડળ કે સત્તાધિકારી અથવા કોઈ ધારાકીય કાયદા કે સરકારી ઓર્ડિનન્સ હુકમ, જાહેરાત (સદર મિલકત સંપાદીત અથવા અધીગ્રહણની કોઈપણ નોટીસ સહિત) પ્રમોટરને સરકાર તરફથી કોઈ નોટીસ મળેલ નથી.

(૮) એલોટી અથવા જે કોઈ વ્યક્તિ ફ્લેટ ખરીદવા કાર્યવાહી કરે તે કરાર કરે છે કે :-

(એ) ફ્લેટનો કબજો સંભાળ્યા બાદ એલોટીએ ફ્લેટના કબજા તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખવી.

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

- (બી) એલોટી પોતાના ફ્લેટમાં જોખમી તથા સળગી ઉઠે તેવા કોઈ પદાર્થ રાખશે નહીં. એલોટીની બેદરકારી અથવા અજ્ઞાનતાના કારણે મકાનના કોઈપણ સામાન્ય વપરાશના હિસ્સાને નુકશાન થાય તો તેની ક્ષતી માટે તથા તેના પરિણામ માટે એલોટી જવાબદાર રહેશે.
- (સી) ફ્લેટના આંતરીક સમારકામ તથા તેની યોગ્ય સ્થિતિમાં સાચવણી તેના પોતાના ખર્ચે કરશે તથા સંબંધીત સ્થાનિક સત્તા કે સત્તાધિકારીના નિયમ, નિયમન વિગેરેનો ભંગ નહીં થાય તેની કાળજી લેશે. તેવા ભંગ માટે તેની જવાબદારી રહેશે, તથા નુકશાની ભરપાઈ કરી આપશે.
- (ડી) ફ્લેટનો કબજો સંભાળ્યા બાદ એલોટીએ ફ્લેટના કબજાની તારીખથી પોતાના ખર્ચે સારી તથા યોગ્ય રહેવા લાયક સમારકામ થઈ શકે તેવી સ્થિતિમાં રાખશે. ફ્લેટનો કબજો સ્વીકાર્યા બાદ તેના ફ્લેટની જાળવણી, સાચવણી માટે એલોટી જાતે સંપૂર્ણ જવાબદાર રહેશે તથા તેના પોતાના ખર્ચે તે સારી રીતે સમારકામ કરી સારી સ્થિતિમાં રાખશે. કોઈ કાયદા કે કોઈ સત્તાધિકારીના નિયમોનું ઉલ્લંઘન થાય તે રીતે ફ્લેટમાં બદલાવ કે ફેરફાર અથવા વધારો કરી શકશે નહીં. ફ્લેટને નુકશાન થાય તે રીતે સુધારા કે ફેરફાર કરી શકશે નહીં. ફ્લેટ, તેની દિવાલ તથા વિભાજક દિવાલો (Partitions) ગટર, મોરી, પાઈપ અને તેને લગતા તમામ વસ્તુઓને (Appartments) સારી તેમજ યોગ્ય રીતે સમારકામ થઈ શકે (Tenantable) તેવી સ્થિતિમાં રાખશે. તેમજ તે સારી તથા યોગ્ય સ્થિતિમાં રાખશે.
- (ઈ) ફ્લેટને નુકશાન થાય તે રીતે સુધારા કે ફેરફાર કરી શકશે નહીં તથા ફ્લેટના બીમ, કોલમ, સ્લેબ, દિવાલો વિગેરેને કોઈ રીતે નુકશાન પામે નહિ અથવા તો જોખમ ન થાય તેમ રાખશે. એલોટી વધુમાં બાંહેધરી ખાત્રી તથા જવાબદારી લે છે કે તે ફ્લેટના મોખરાના ભાગ (Faced) ઉપર અથવા મુખ્ય ધ્વારે અથવા પ્રોજેક્ટના અથવા ફ્લેટના બાર્ડીય હિસ્સામાં બદલાવ નહીં કરે, એલોટી તદ્દુપરાંત બહારના હિસ્સામાં કોઈપણ સ્થળે બહારની દિવાલોમાં તથા બાર્ડિય વિભાગની દિવાલમાં અથવા એલીવેશનમાં કે યોજના કે રૂપરેખામાં કોઈપણ જાતનો ફેરફાર નહીં કરે.
- (એફ) એલોટી ફ્લેટમાં ગંદકી થાય કે તેની ખુલ્લી જગ્યામાં તેવા પ્રકારની ગંદકી થાય તેવા પ્રકારના કચરા તથા એઠવાડ તથા કોઈ નકામી વસ્તુ તેમાં રાખશે

નહી,મુકશે નહી કે ફેંકશે નહી.

(જી) ફ્લેટને સંબંધિત સ્થાનિક સત્તાવાળા અથવા સરકાર ધ્વારા માંગણી થયેલ અનામતની રકમ તેમજ વિજળી અને પાણી સંબંધિત એલોટીના ફાળે આવતી તમામ અનામતના હિસ્સાની રકમ, પ્રમોટર ધ્વારા માંગણી થયેથી ૧૫ દિવસમાં એલોટી ચુકવી આપશે.

(એચ) સ્થાનિક સત્તા અથવા સરકાર ધ્વારા અન્ય કોઈ જાહેર સત્તા ફ્લેટના વપરાશ માટે અથવા કોઈ અન્ય હેતુ માટે સ્થાનિક કરવેરા, વોટર ચાર્જ, વિમાના પ્રીમીયમની રકમ તથા તે પ્રકારની તમામ લાદવામાં આવેલ રકમમાં કોઈ વધારો થાય તો પોતાના હિસ્સા પુરતી જે રકમ આવે તે એલોટી ચુકવી આપશે.

(૯)

CONVEYANCE OF THE SAID APRTMENTS :

ફ્લેટનાં દસ્તાવેજ બાબત : –

આ કરાર હેઠળ એલોટી પાસેથી પ્રમોટરને ફ્લેટની કિંમતની સંપૂર્ણ રકમ મળ્યા બાદ તે (Conveyance) વેચાણ દસ્તાવેજ કરી આપશે તથા તે ફ્લેટના પ્રમાણસરના અવિભાજ્ય હિસ્સા સહિતના હકક, ઈલાખા, ઓક્યુપન્સી સર્ટીફિકેટ મળ્યાની તારીખથી ત્રણ મહિનામાં તબદીલ કરી આપશે. પરંતુ એલોટી માંગણી મુજબ સ્ટેમ્પ ડ્યુટી, નોંધણી ફી તથા અન્ય આનુષંગિક ચાર્જ તથા કાનુની ખર્ચ વિગેરે ની રકમ, લેખીત માંગણી કર્યા મુજબ તેમાં દર્શાવેલ સમય મર્યાદામાં ડીપોઝીટ કરવામાં નિષ્ફળ નિવડે તો એલોટી, આથી પ્રમોટરને પોતાની તરફેણમાં વેચાણ દસ્તાવેજ (Conveyance Deed) કરવાની કાર્યવાહી જ્યાં સુધી એલોટી ધ્વારા સ્ટેમ્પ ડ્યુટી, રજીસ્ટ્રેશન ચાર્જીસ વિગેરેની આખરી પતાવત ન થાય ત્યાં સુધી તે તમામ કાર્યવાહી મુલતવી રાખવા પ્રમોટરને અધિકૃત કરે છે. એલોટી તદ્દઉપરાંત સોસાયટી અથવા લીમીટેડ કંપની અથવા એસોસીએશનની રચના સંબંધી તેના હિસ્સામાં આવતી ફાળાની તમામ રકમ દસ્તાવેજ કરતી વખતે ચુકવી આપશે.

ગુજરાત સ્ટેમ્પ એક્ટ-૧૯૫૮ હેઠળની તમામ જોગવાઈના અમલીકરણ માટે તથા તે હેઠળની કોઈ કાર્યવાહી કે સક્ષમ અધિકારી ધ્વારા લાદવામાં આવેલ સ્ટેમ્પ ડ્યુટી કમી માટે દંડ કે કોઈપણ કાર્યવાહી માટે માત્ર એલોટી સંપૂર્ણ રીતે

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

જવાબદાર રહેશે.

(૧૦) **DEEFECITIABILITY : ક્ષતીની જવાબદારી : –**

એવું કબુલ કરવામાં આવે છે કે વેચાણના કરાર મુજબ કામગીરી, ગુણવત્તા કે પ્રમોટરની અન્ય જવાબદારી કે સેવા બાબતની જોગવાઈમાં કોઈ બાંધકામની ક્ષતી અથવા અન્ય ક્ષતીના કિસ્સામાં, તે બાબત એલોટીને કબજો સોંપી આપ્યાની પાંચ વર્ષની અંદર પ્રમોટરના ધ્યાનમાં લાવવામાં આવશે. તો જ્યારે શક્ય હોય ત્યારે આવી ખામીઓ પ્રયોજક દ્વારા સુધારી આપવાની રહેશે.

(૧૧) **RIGHT OF ALLOTTEE TO USE COMMON AREAS AND FACILITIES SUBJECT TO PAYMENT OF TOTAL MAINTENANCE CHARGES :**

સંપૂર્ણ મેઈનટેનન્સ (જાળવણી સાચવણી) ખર્ચની ચુકવણીને આધીન એલોટીના સામાન્ય વિસ્તાર તથા સગવડતાઓનો ઉપયોગ કરવાનો હકક :

—

એલોટી આથી કબુલ કરે છે કે તે ફ્લેટની ખરીદી એવી ચોક્કસ સમજુતીથી કરવામાં આવે છે કે એસોસીએશન ઓફ એલોટી (અથવા તેમના દ્વારા નિમણુંક થયેલ મેઈનટેનન્સ એજન્સી) દ્વારા નક્કી કરવામાં આવે તથા ત્યારબાદ નિમણુંક કરેલ મેઈનટેનન્સ ચાર્જની સંપૂર્ણ રકમની ચુકવણીને આધીન કોમન એરીયાના વપરાશનો હકક રહેશે તેમજ મેઈનટેનન્સ એજન્સી અથવા એસોસીએશન ઓફ એલોટી દ્વારા ઠરાવેલ શરતો અને બોલીઓને આધીન તથા એલોટીની તમામ જવાબદારીઓના પાલન ઉપર આધારીત રહેશે.

(૧૨) **RIGHT TO ENTER THE APARTMENT FOR REPAIRS : સમારકામ માટે ફ્લેટમાં દાખલ થવાનો અધિકાર : –**

પ્રમોટર/મેઈનટેનન્સ એજન્સી/એસોસીએશન ઓફ એલોટીને, અથવા તેના એજન્ટને સામાન્ય વિસ્તાર, બંધ પાર્કીંગ તથા પાર્કીંગની જગ્યામાં જરૂરી

મેઈનટેનન્સ સેવા પુરી પાડવા માટે પ્રવેશના મર્યાદીત હકક રહેશે તથા એલોટી કબુલ થાય છે કે એસોસીએશન ઓફ એલોટી અથવા તો મેઈનટેનન્સ એજન્સીને અગાઉથી યોગ્ય સુચના આપ્યા બાદ તથા સામાન્ય કામગીરીના સમયમાં (સિવાય કે અનિવાર્ય સંજોગો હોય) કોઈપણ ખામીનું નિરીક્ષણ કરવા માટે ફ્લેટમાં પ્રવેશ આપશે.

(૧૩)

USE OF SERVICE AREA : સર્વીસનો વપરાશ : –

"હિરામોતી હાઈટસ" ફ્લેટમાં આવેલ સર્વીસ ક્ષેત્રનો પાર્કીંગ સ્પેસ, વિજળી સબ-સ્ટેશન તથા અન્ય સેવા સહિત, ટ્રાન્સફોર્મર, ભુગર્ભ પાણીની ટાંકા, પમ્પ રૂમ, મેઈનટેનન્સ તથા સર્વીસ રૂમ વિગેરે તેમજ મંજૂર થયેલ પ્લાનમાં ઠરાવેલ મર્યાદિત વપરાશ માટે ઉપયોગ થશે. કોઈપણ સંજોગોમાં એલોટીને સર્વીસ એરીયા કોઈપણ રીતે અન્ય વપરાશ માટે પરવાનગી નહીં મળે સિવાય કે જે પાર્કીંગ જગ્યા માટે નક્કી કરી હોય તેનો વપરાશ માત્ર એસોસીએશન ઓફ એલોટી ધ્વારા મેઈનટેનન્સ સેવાની સ્થિતિ માટે અનામત રાખવામાં આવશે.

(૧૪)

GENERAL COMPLIANCE WITH RESPECT TO THE APARTMENT : ફ્લેટ સંબંધી સામાન્ય પુર્તતા બાબત : –

- (એ) ફ્લેટના આંતરીક સમારકામ તથા તેની યોગ્ય સ્થિતિમાં સાચવણી તેના પોતાના ખર્ચે કરશે તથા સંબંધિત સ્થાનિક સત્તા કે સત્તાધિકારીના નિયમ, નિયમન વિગેરેનો ભંગ નહીં થાય તેની કાળજી લેશે તથા કાયદા કે કોઈ સત્તાધિકારીના નિયમોનું ઉલ્લંઘન થાય તે રીતે બદલાવ કે ફેરફાર અથવા (ફ્લેટમાં) વધારા કરી શકશે નહીં. તેવા ભંગ માટે તે જવાબદાર રહેશે તથા નુકશાની ભરપાઈ કરી આપશે. એલોટી ફ્લેટમાં કોઈપણ બીમ, કોલમ, સ્લેબ, દિવાલ ખસેડશે નહીં/દુર નહીં કરે. પ્રમોટર ધ્વારા અથવા ત્યારબાદ એસોસીએશન ઓફ એલોટી ધ્વારા અથવા એસોસીએશન ધ્વારા નિમણુંક કરેલ મેઈનટેનન્સ એજન્સી ધ્વારા સ્થાપિત કરેલ વિદ્યુત પ્રથાને અનુરૂપ વિજળી પ્રભારની યોજના તથા વહેંચણી કરશે.

દસ્તાવેજનો પ્રકાર—વેચાણ દસ્તાવેજ, ગામનું નામ—ભાવનગર, સીટીસર્વે નંબર—૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

ઉપરોક્ત જણાવેલ કોઈપણ શરતના ભંગના કારણે ઉત્પન્ન થયેલ નુકશાન કે હાની માટે માત્ર એલોટી સંપૂર્ણ જવાબદાર રહેશે.

(૧૫) **COMPLIANCE OF LAWS NOTIFICATIONS ETC. BY ALLOTTEE :** એલોટી ધ્વારા કાનુન, જાહેરાત વિગેરેના પાલન બાબત : –

એલોટી પ્રોજેક્ટ સામાન્ય રીતે લાગુ પડતા તમામ કાનુનો, નિયમો, નિયમન, જાહેરાતની તથા આ ખાસ પ્રોજેક્ટ માટે ખાસ બાબતની તમામ જવાબદારી સાથે એલોટી આ કરાર કરે છે. એલોટી આથી બાંહેધરી લે છે કે આ ફ્લેટ સંબંધિત સક્ષમ સત્તાધિકારી ધ્વારા જે કોઈ જરૂરીયાતો, અધિગ્રહણ તથા માંગણી, સમારકામ વિગેરેની જરૂરીયાત ઉત્પન્ન થાય તે પોતે પોતાના ખર્ચે કરશે.

(૧૬) **PROMOTER SHALL NOT MORTGAGOR CREATE CHARGE :** પ્રમોટર ગીરો મુકશે નહીં અથવા બોજો ઉત્પન્ન કરશે નહીં : –

આ પ્રમોટર આ કરારમાં સહી કરે ત્યારબાદ તે ફ્લેટ ગીરો મુકશે નહીં અથવા તેના પર કોઈ બોજો ઉત્પન્ન કરશે નહીં અને જો તેવું કોઈ ગીરો કે બોજો કરવામાં આવે તો અમલમાં રહેલ કોઈપણ અધિનિયમમાં ગમે તે મજકુર હોય તેમ છતાં આવું ગીરો બોજો જેણે આવું ફ્લેટ ખરીદવા કબુલ કરેલ હોય તે એલોટીનો હકક અને હિતને અસરકર્તા રહેશે નહીં.

(૧૭) **APARTMENT OWNERSHIP ACT(OF THE RELEVANT STATE :** સંબંધિત રાજ્યના ફ્લેટ ઓનરશીપ કાનુન : –

પ્રમોટર એલોટીને ખાત્રી આપે છે કે આ પ્રોજેક્ટ સંપૂર્ણ રીતે ગુજરાત ઓનરશીપ ફ્લેટ એક્ટ-૧૯૭૩ ને અનુરૂપ છે. પ્રમોટર ગુજરાત ઓનરશીપ ફ્લેટ એક્ટ-૧૯૭૩ હેઠળ લાગુ પડતા વિવિધ કાયદા નિયમનનું પાલન કરીને તે દર્શાવેલ છે.

(૧૮) **BINDING EFFECT : બંધનકારક અસર : -**

પ્રમોટર ધ્વારા આ કરાર એલોટીને મોકલી આપવાથી જ્યાં સુધી આ કરાર એલોટી તે કરાર મળ્યાની તારીખથી ૩૦ દિવસમાં પેમેન્ટ પ્લાનમાં ઠરાવેલ રકમ સહિત તમામ પરિશિષ્ટ સાથે સહી કરીને પ્રમોટરને પરત કરે નહીં તથા પ્રમોટર ધ્વારા જાણ કર્યાથી સંબંધિત સબ-રજીસ્ટ્રાર સમક્ષ નોંધણી માટે હાજર થાય નહિ ત્યાં સુધી આ કરારમાં પ્રમોટર માટે કોઈ ફરજીયાત બંધન ઉત્પન્ન થયું નથી. જો એલોટી આ કરાર ૩૦ દિવસમાં આ કરાર સહી કરીને પ્રમોટરને સોંપણી કરવા નિષ્ફળ નિવડે અને/અથવા જ્યાં અને જ્યારે પ્રમોટર ધ્વારા જાણ કર્યેથી સબ-રજીસ્ટ્રાર સમક્ષ તેની નોંધણી માટે રજુ થવામાં નિષ્ફળ જાય ત્યારે પ્રમોટર એલોટીને તેની કસુર સુધારવા સુચના(નોટીસ) આપશે, અને જો તે એલોટીને મળ્યાની ૧૫ દિવસમાં ભુલ સુધારવામાં ન આવે તો એલોટીની અરજીને રદ બાતલ સમજવામાં આવશે તથા એલોટીએ જમા કરેલ તમામ રકમ તે સમયે બુકીંગની રકમ સહિત એલોટીને કોઈપણ જાતના વ્યાજ કે વળતર સિવાય પરત આપવામાં આવશે.

(૧૯) **ENSURE AGREEMENT : સંપૂર્ણ કરાર : -**

આ કરારને તેના પરિશિષ્ટ સહિત આ બાબત સંબંધિત સંપૂર્ણ કરાર તરીકે સ્થાપિત કરવામાં આવે છે. આ પહેલાની તમામ સમજુતી કોઈ અન્ય કરાર, એલોટમેન્ટ લેટર, પત્ર વ્યવહાર, વ્યવસ્થા મૌખિક અથવા લેખીત જે કાંઈ આ ફ્લેટ બીલ્ડીંગ બાબતમાં પક્ષકારો વચ્ચે કાર્યવાહી થઈ હોય તે જે કાંઈ હોય તે આથી રદ (SUPERSEED) થાય છે.

(૨૦) **RIGHT TO AMEND : સુધારા કરવાના હકક :-** સુધારો કરવાના હકક બન્ને પક્ષકારોની સંમતીથી આ કરારમાં સુધારો થઈ શકશે.

(૨૧) **PROVISIONS OF THIS AGREEMENT APPLICABLE OF ALLOTTEE SUBSEQUENT**

...૨૧...

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

ALLOTTEES : આ કરારની જોગવાઈઓ એલોટી તથા ઉતરોતર એલોટીને લાગુ પડવા બાબત :—

આથી બન્ને પક્ષકારો વચ્ચે એવી સ્પષ્ટ રીતે સમજ કરવામાં આવે છે તથા કબુલ કરવામાં આવે છે કે અત્રે સમાવિષ્ટ કરેલ તમામ જોગવાઈઓ આ પ્રોજેક્ટ સંબંધીત આ નીચે ઉત્પન્ન થતી તમામ બાંહેધરી જવાબદારીઓ કોઈપણ ઉતરોતર ફ્લેટના એલોટીને લાગુ પડશે. તેથી તબદીલીના કિસ્સામાં ઉપરોક્ત કહેલ બાંહેધરીઓ તથા ઉદ્દેશ તથા હેતુ માટે ફ્લેટ સાથે જશે.

(૨૨) **SEVERABILITY :** અલગતા બાબત : —

આ કરાર હેઠળની કોઈ જોગવાઈ આ કાયદા અથવા તે હેઠળ નિયમો અથવા નિયમન અથવા કોઈપણ લાગુ પડતા કાયદા હેઠળ હોય અથવા લાગુ પડી શકે તેવા હોય તો કરારની તે જોગવાઈઓ આ કરારના હેતુ માટે વ્યાજબી રીતે અસંગત હોય તેટલે સુધી સુધારેલ અથવા રદ થયેલ સમજવામાં આવશે તથા કાયદા, નિયમ તથા નિયમનને સુસંગત હોય તેટલે સુધી આ કરારની અન્ય જોગવાઈઓ માન્ય રહેશે અને કરાર સહી કરતી વખતે જે રીતે લાગુ પાડવા પાત્ર હોય તે રીતે યોગ્ય રીતે અમલી રહેશે.

(૨૩) **METHOD OF CALCULATION OF PROPORTIONATE SHARE WHEREVER REFERRED TO IN THE AGREEMENT :** કરારમાં જ્યાં જ્યાં પ્રમાણસર હિસ્સાનાં ઉલ્લેખ થયા હોય ત્યાં ગણતરીની પદ્ધતિ :—

જ્યાં જ્યાં ઠરાવવામાં આવ્યું હોય કે એલોટીએ પ્રોજેક્ટ અન્ય એલોટી સાથે સામાન્ય રીતે ચુકવણું કરવાનું રહેશે, ત્યારે તે તમામ ફ્લેટના કુલ કારપેટ એરીયાના પ્રમાણસર ભોગવટા અનુસાર એલોટીએ ખર્ચ ભોગવવાનો રહેશે.

(૨૪) **FURTHER ASSURANCE :** વધારાની ખાત્રી :—

બન્ને પક્ષકારો કબુલ કરે છે કે, અત્રે નિશ્ચિત કર્યા મુજબ દસ્તાવેજ તથા

...૨૨...

કાર્યવાહી ઉપરાંત આ કરારની જોગવાઈને અમલમાં મુકવા માટે યોગ્ય રીતે જરૂરી જણાય તેવા અથવા અત્રે વિચારણા કરવામાં આવેલ અથવા આ વ્યહવાર અનુસરીને કોઈ હકક કે તબદીલી કે ઉત્પન્ન થતા હોય તેને બહાલી આપવા કે સંપૂર્ણતા માટે બન્ને પક્ષકારો જરૂરી દસ્તાવેજ સહી કરશે, તેનો સ્વીકાર કરશે તથા તે મુજબ જરૂરી દસ્તાવેજની સોંપણી કરવામાં આવશે અથવા અન્ય જરૂરી કાર્યવાહી કરશે.

(૨૫) **PLACE OF EXECUTION : સહી કરવાનું સ્થળ :-**

પ્રમોટર તથા એલોટી ધ્વારા અરસ-પરસ સમજૂતી થયા મુજબ આ કરાર પ્રમોટરની કચેરીએ અથવા અન્ય સ્થળ પ્રમોટર અથવા તેના અધિકૃત સહીકર્તા ધ્વારા સહી થયા પછી અથવા એલોટી ધ્વારા તથા પ્રમોટર ધ્વારા એક સાથે સહી કર્યા બાદ તે સબ-રજીસ્ટ્રાર કચેરીમાં નોંધણી થયા બાદ જે તે સંપૂર્ણ થશે તથા આ કરાર ભાવનગર મુકામે સહી થયેલ સમજવામાં આવશે.

(૨૬) **Registration : નોંધણી :-**

એલોટી અને પ્રમોટર આ કરાર તથા કન્વેન્સ (વેચાણ દસ્તાવેજ) નોંધણી ધારા હેઠળ નક્કી કરેલ સમય મર્યાદામાં સબ-રજીસ્ટ્રાર કચેરીમાં નોંધણી માટે રજુ કરવામાં અને પ્રમોટર તે ઓફીસમાં હાજરી આપી સહી કર્યાની કબુલાત આપશે.

(૨૭) **NOTICES /સુચનાઓ :-**

આ કરાર ધ્વારા વિચારાયેલ સુચનાઓ એલોટી તથા પ્રમોટરને તેમના નીચે નિર્દેષ્ટ કરેલ સરનામે રજીસ્ટર ટપાલથી મોકલવામાં આવશે. તે તે યોગ્ય રીતે નોટીસ બજી ગઈ છે તેમ સમજવામાં આવશે.

(૧) એલોટીનું સરનામું :-

(૨) પ્રમોટરનું સરનામું :- "મેસર્મ એચ.એમ.એન્ટરપ્રાઇઝ,
બોરડી ગઈટ, ભાવનગર.

...૨૩...

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૮/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

...૨૩...

આ કરારમાં સહી કર્યા બાદ કોઈના પણ ઉપરોક્ત સરનામા માં ફેરફાર થાય તો એલોટી તથા પ્રમોટરે એક બીજાને તેની જાણ કરવાની રહેશે તેમાં તે નિષ્ફળ નિવડે તો ઉપરોક્ત સરનામે મોકલવામાં આવેલ પત્ર વ્યવહાર તથા ટપાલો પ્રમોટરને તથા એલોટીને યોગ્ય રીતે મળેલ છે તેમ સમજવામાં આવશે.

(૨૮) **JOINT ALLOTES / સંયુક્ત એલોટી :-**

જોઈન્ટ એલોટી હોય તેવા કિસ્સામાં પ્રમોટર ધ્વારા જેનું નામ પ્રથમ હોય તેવા એલોટીને તેણે આપેલ હોય તે સરનામે મોકલવામાં આવશે તેમજ તમામ હેતુ તથા ઈરાદા માટે તે તમામ એલોટીને યોગ્ય રીતે મોકલવામાં આવી છે તેમ સમજવામાં આવશે.

(૨૯) **સ્ટેમ્પ ડ્યુટી તથા નોંધણી ખર્ચ :-**

આ કરાર તથા કન્વેયન્સ (વેચાણ દસ્તાવેજ) ની સ્ટેમ્પ ડ્યુટી તથા નોંધણીનો ખર્ચ, વકીલ ફી, ટાઈપ, ઝેરોક્ષ વિગેરે ખર્ચ એલોટી કરશે તથા તે રકમ તેણે ચુકવવાની રહેશે.

(૩૦) **DISPUTE RESOLUTION / વિવાદનો ઉકેલ :-**

આ કરારની બોલીઓ તથા શરત સંબધી તથા તેને લગતી અથવા તેમાંથી ઉત્પન્ન થનાર તમામ વિવાદ જેનાં અર્થઘટન, શરતોની માન્યતા તથા સંબધીત પક્ષકારોના હકક તથા જવાબદારીઓ વિગેરે બાબત પરસપર સંમતીથી ઉકેલવામાં આવશે તથા તેમાં નિષ્ફળ નિવડે ત્યારે રીયલ એસ્ટેટ (રેગ્યુલેશન અને ડેવલપમેન્ટ) એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિવેડા અધિકારી ધ્વારા નિકાલ કરવામાં આવશે.

(૩૧) **GOVERNING LAW / શાસન વ્યવસ્થા :-**

આ કરાર હેઠળ પક્ષકારોના ઉત્પન્ન થતા હકક તથા જવાબદારીઓ જે તે સમયે અમલમાં રહેલ ભારત સરકારના કાયદાને અનુસાર સમજવામાં તથા અમલ

...૨૪...

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

...૨૪...

કરવામાં આવશે. જેની સાક્ષી રૂપે ઉપરોક્ત દર્શાવેલ પક્ષકારોએ પોતાના મુકામે આ કરારમાં પોતાની સહી કરી છે, તથા તેની હાજરીમાં આ નીચે સાક્ષીએ પોતાની સહી કરી છે નીચે જણાવેલ શખ્સોએ સહી કરી કરાર સોંપી આપેલ છે.

—:: એલોટી ::—

સહી કરી કરાર કરનાર એલોટી (સંયુક્ત રીતે ખરીદનારા સહીત)

----- (ફોટોગ્રાફ ચોટાડી ફોટા પર સહી કરવી)

(૧) નામ :

સરનામું :

સાક્ષીની સહી :—

(૨) નામ :

સરનામું :

સાક્ષીની સહી :—

—:: પ્રમોટર ::—

(કરાર કરી સહી કરનાર)

----- (ફોટોગ્રાફ ચોટાડી
(સહી કરનાર અધિકૃત વ્યક્તિ) ફોટા પર સહી કરવી)

(૧) નામ :

સરનામું :

સાક્ષીની સહી :—

(૨) નામ :

સરનામું :

સાક્ષીની સહી :—

...૨૫...

દસ્તાવેજનો પ્રકાર—વેચાણ દસ્તાવેજ,ગામનું નામ—ભાવનગર,સીટીસર્વે નંબર—૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

— : પરિશિષ્ટ-૧ (ઈમારત) : —

ગુજરાત રાજ્યના રજીસ્ટ્રેશન ડીસ્ટ્રીક્ટ ભાવનગર, સબ-ડીસ્ટ્રીક્ટ ભાવનગર-૨ ચીત્રા, (રૂવા), ભાવનગર જિલ્લાના ભાવનગર તાલુકાના ભાવનગર શહેર ભાવનગરમાં ઉત્તર કૃષ્ણનગરના બોરડીગેઈટ વિસ્તારમાં આવેલ સીટીસર્વે કચેરી, ભાવનગરના દફતરે વોર્ડ નં.૫, માપશીટ નંબર.૧૧૪ના સીટીસર્વે નંબર-૧૫૨૯/બ/૧ થી નોંધાયેલ ભાવનગર મહાનગરપાલીકાના ૯૯ વર્ષના લીઝહોલ્ડ રાઈટસવાળા પ્લોટ નંબર-૩૩૩/એ-૧/એ જેનું જમીનનું ક્ષેત્રફળ ૩૫૪.૮૨ ચોરસ મીટર ઉપર રેસીડેન્સીયલ કમ કોર્મશીયલના મિશ્ર હેતુ માટેની બાંધકામ કરેલ ઈમારત કે જે " હિરામોતી હાઈટસ " ના નામથી ઓળખાય છે.

ભોય તળીયે :- દુકાન,કર્વડ અને અનર્કર્વડ પાર્કીંગ, દાદર, લીફ્ટ તથા પેસેજનું બાંધકામ કરેલ છે.

પહેલા માળ થી છટકા માળ સુધી :- લીવીંગ રૂમ, કિચન, વોશ, બે બેડરૂમ વીથ એટેચ ટોયલેટ, પ્રોજકશન/બાલ્કની એવા રહેણાકીય ફ્લેટો તથા દાદર, લીફ્ટ તથા પેસેજનું બાંધકામ કરેલ છે.

સાતમા માળ ઉપર :- એક ફ્લેટ જેમાં લીવીંગ રૂમ, કિચન, વોશ, બે બેડરૂમ વીથ એટેચ ટોયલેટ, પ્રોજકશન/બાલ્કની એવા રહેણાકીય ફ્લેટો તથા દાદર, લીફ્ટ તથા પેસેજનું બાંધકામ કરેલ છે.

એમ સમગ્ર બિલ્ડીંગના સાત માળમાં કુલ ૧૩ ફ્લેટસનું બાંધકામ કરેલ છે તથા ગ્રાઉન્ડ ફ્લોરમાં કુલ -૫ દુકાન આવેલ છે.

— : ચર્તુ : સિમા : —

પુર્વ તરફ :- પુર્વ તરફ પ્લોટ નંબર-૩૩૩/એ-૧/બી આવેલ છે.

પશ્ચિમ તરફ:- પશ્ચિમ તરફ બોરડી ગેઈટ થી પ્રભુદાસ તળવા તરફ જતો ૫૦ ફુટનો જાહેર રસ્તો આવેલ છે.

ઉત્તર તરફ:- ઉત્તરે તરફ પ્લોટ નંબર-૩૩૩ શાંતિલાલ વલ્લભજી મહેતાનું મકાન આવેલ છે.

દક્ષિણે તરફ:- દક્ષિણે તરફ બોરડી ગેઈટ થી ખેડુતવાસ તરફ જતો ૫૦ ફુટનો જાહેર રસ્તો આવેલ છે.

દસ્તાવેજનો પ્રકાર-વેચાણ દસ્તાવેજ,ગામનું નામ-ભાવનગર,સીટીસર્વે નંબર-૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

...૨૬...

— : પરિશિષ્ટ-૨ (ફલેટ) : —

ઉપરોક્ત પરિશિષ્ટ-૧ માં વર્ણવેલ ઈમારત કે જે "હિરામોતી હાઈટસ" નાં નામથી ઓળખાય છે તે ઈમારત માંહેથીમાળ ઉપર આવેલ ફલેટ નંબર-..... જેનો કારપેટ એરીયા ચો.મી.આ.....તથા પ્રોજેક્શન/બાલ્કની ચો.મી.આ..... મળી કુલ કારપેટ એરીયા ચો.મી.આ., જેનો બિલ્ટપ એરીયાચોરસ મીટર થાય છે તેની ચર્તુ : દિશા નીચે મુજબ છે.

— : ચર્તુ : દિશા : —

ઉત્તર તરફ :—

દક્ષિણ ફરફ :—

પુર્વ તરફ :—

પ્રશ્ચિમ તરફ :—

—:: એનેક્ષર- "૧" ::—

રેરા હેઠળ નોંધણી પ્રમાણપત્ર

—:: એનેક્ષર- "૨" ::—

સેનેટરી ફીટીંગ વગેરેની યાદી

(ફલેટના વિગત, વર્ણનો અને સુવિધાઓ)

Specification & Amenities

ફલેટમાં તમામ પ્રકારનો માલ સામાન પ્રમાણભુત ગુણવત્તા (Standard) પ્રમાણેનો ઉપયોગ થશે જેમાં :—

(૧) આર.સી.સી. ફેમ સ્ટ્રક્ચર

(૨) બહારની દિવાલો સેન્ડફેઈસ પ્લાસ્ટર, એક્સ્ટેરીયર કલર સાથે અંદરની દિવાલોમાં

...૨૭...

દસ્તાવેજનો પ્રકાર—વેચાણ દસ્તાવેજ,ગામનું નામ—ભાવનગર,સીટીસર્વે નંબર—૧૫૨૯/બ/૧

"હિરામોતી હાઈટસ" ફલેટ નંબર..... ક્ષેત્રફળ..... ચો.મી.

...૨૭...

સીંગલકોટ પણા પ્લાસ્ટર, પુટ્ટી વીથ પ્રાઈમર ફીનીશ.

- (૩) દરવાજા — ગ્રેનાઈટ ફ્રેમ વીથ લેમીનેટેડ ફલશ ડોર
- (૪) બારી — એલ્યુમીનીયમ સ્લાઈડીંગ બારી
- (૫) ફ્લોરીંગ — વિટ્રીફાઈડ ટાઈલ્સ
- (૬) રસોડું— ગ્રેનાઈટ પ્લેટફોર્મ સ્ટેનલેશસ્ટીલ શીક સાથે
- (૭) બાથરૂમ તથા બાથરૂમ વીથ ટોઈલેટ — ગ્લેઝ ટાઈલ્સ, લીન્ટલ લેવલ સુધી સારી ગુણવત્તાવાળા સેનેટરીવેર્સ, તથા પીવીસી ડોર
- (૮) પ્લમ્બીંગ — સારી ગુણવત્તાવાળા પાઈપ ફીટીંગ સાથે.
- (૯) ઇલેક્ટ્રીક — સારી ગુણવત્તાવાળા ઇલેક્ટ્રીક કોપર વાયર તથા સ્વીચ એસેસરીઝ
- (૧૦) લીફ્ટ : સારી ગુણવત્તાવાળી લીફ્ટ તદ્દ ઉપરાંત ફ્લેટમાં સામાન્ય સગવડતા માટે પણ પ્રમાણભૂત માલસામાન વાપરવામાં આવશે.

સ્થળ : — ભાવનગર.

તારીખ : —

અત્રે.....મતુ, અત્રે.....શાખ

..... (૧).....

સાક્ષીની સહી

(ખરીદનાર)

..... (૨).....

મેસર્સ એચ.એમ.એન્ટરપ્રાઈઝ ભાગીદારી પેઢી વતી

સાક્ષીની સહી

અધિકૃત ભાગીદાર ચિરંજય મોહનભાઈ સોલંકી,

(વેચાણ આપનાર)

...૨૮...

દસ્તાવેજનો પ્રકાર—વેચાણ દસ્તાવેજ,ગામનું નામ—ભાવનગર,સીટીસર્વે નંબર—૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.

...૨૮...

મતા ફોટા અને અંગુઠા છાપનું પરીશીષ્ટ

.....

(ખરીદનાર)

.....

મેસર્સ એચ.એમ.એન્ટરપ્રાઇઝ
ભાગીદારી પેઢી વતી અધિકૃત ભાગીદાર
ચિરંજય મોહનભાઈ સોલંકી,
(વેચાણ આપનાર)

દસ્તાવેજનો પ્રકાર—વેચાણ દસ્તાવેજ,ગામનું નામ—ભાવનગર,સીટીસર્વે નંબર—૧૫૨૯/બ/૧

"હિરામોતી હાઈટસ" ફ્લેટ નંબર..... ક્ષેત્રફળ..... ચો.મી.